

1.12.2016

ലത്തീൻ കത്തോലിക്ക സമുദായദിനം - 2016
‘സമുദായ ശക്തി വികസന മുന്നേറ്റത്തിന്’

വന്ദ്യ വൈദികരേ, ബഹുമാനപ്പെട്ട സന്യസ്തരേ, പ്രിയ സഹോദരങ്ങളേ,

കേരള ലത്തീൻ സമുദായത്തിന്റെ ഏകോപനവും മുന്നേറ്റവും ലക്ഷ്യംവെച്ചുകൊണ്ട് എല്ലാ വർഷവും വി. ഫ്രാൻസിസ് സേവ്യറിന്റെ തിരുനാൾ കഴിഞ്ഞുവരുന്ന ഞായറാഴ്ച സമുദായദിനമായി നാം ആചരിച്ചുവരികയാണല്ലോ. ഈ വർഷത്തെ സമുദായദിനം ഡിസംബർ 4-ാം തീയതി ഞായറാഴ്ചയാണ്. ഇതോടനുബന്ധിച്ച് അന്ന് സംസ്ഥാനതലത്തിൽ നടത്തുന്ന വിവിധ ആഘോഷപരിപാടികൾക്ക് ആതിഥേയത്വം വഹിക്കുന്നത് ആലപ്പുഴ രൂപതയാണ്.

ലത്തീൻ സമുദായത്തിന്റെ കെട്ടുറപ്പും ഭദ്രതയും വികസനവും മുന്നിൽ കൈമാറ്റം ചെയ്യാൻ ആത്മീയവും ഭൗതികവുമായ ധാരാളം പദ്ധതികൾക്ക് നാം തുടക്കം കുറിച്ചിട്ടുണ്ട്. പലതും കുറെക്കൂടി കാര്യക്ഷമമായ രീതിയിൽ മുന്നോട്ടുപോകാനും സമുദായത്തിനുള്ളിൽ നടക്കേണ്ട ആന്തരിക സംയോജനപ്രക്രിയ ത്വരിതപ്പെടുത്തേണ്ടതു എന്ന കാര്യം നാം വിസ്മരിച്ചുകൂടാ.

അതിനാൽ സമുദായ സംഘടനയിൽ അംഗമായി ചേർന്ന് സമുദായത്തിന്റെ താല്പര്യങ്ങൾ സംരക്ഷിക്കാനും സമുദായശാക്തീകരണ പ്രക്രിയയിൽ പങ്കെടുക്കുവാനും സമുദായത്തിലെ എല്ലാ അംഗങ്ങളും മുന്നിട്ടിറങ്ങണം.

ഈ വർഷത്തെ സമുദായദിന ചിന്താവിഷയമായി എടുത്തിരിക്കുന്നത് “ സമുദായ ശക്തി വികസന മുന്നേറ്റത്തിന്” എന്ന വിഷയമാണ്. ദിവ്യബലിക്കുശേഷം ഇടവകയിലെ വിവിധ നേതൃവിഭാഗങ്ങളെ (സംഘടനാംഗങ്ങൾ, ബിസിസി ഭാരവാഹികൾ, മതാധ്യാപകർ, ശുശ്രൂഷാസമിതി അംഗങ്ങൾ തുടങ്ങിയവർ) ഉൾക്കൊള്ളിച്ച് സമുദായദിനചിന്താവിഷയത്തെക്കുറിച്ച് പഠനസെമിനാർ നടത്തുന്നത് ഉചിതമായിരിക്കും.

ലത്തീൻ സമുദായത്തിന്റെ മുന്നേറ്റത്തിനായും ഫലപ്രദമായ സമുദായ ദിനാഘോഷങ്ങളുടെ വിജയത്തിനായും നിങ്ങളേവരുടെയും ആഴമായ പ്രാർത്ഥനയും ആത്മാർത്ഥമായ സഹായസഹകരണങ്ങളും അഭ്യർത്ഥിക്കുന്നു.

സമുദായദിനം ആചരണം ഇടവകയിൽ

1. എല്ലാ ഇടവകകളിലും ഉപഇടവകകളിലും ബഹു. ഇടവകവികാരിയുടെ സാന്നിധ്യത്തിൽ ദിവ്യബലിക്കു മുൻപ് പതാക ഉയർത്തുക, കെഎൽസിഎ ആന്തം പാടുക
2. ഒിശ്വാസികളുടെ പ്രാർത്ഥനയിൽ ലത്തീൻ സമുദായ ശാക്തീകരണത്തിനു വേണ്ടി പ്രത്യേകം പ്രാർത്ഥിക്കുക
3. ദിവ്യബലിയിലെ വായനകൾ കെഎൽസിഎ അംഗങ്ങൾ നടത്തുക
4. കാഴ്ച വയ്പ്പിനും കെഎൽസിഎ അംഗങ്ങൾ നേതൃത്വം കൊടുക്കുക
5. പഠന ക്ലാസുകളും ചർച്ചകളും ഇടവക തലത്തിൽ കെഎൽസിഎ അംഗങ്ങൾ നടത്തുക

കർത്താവു നിങ്ങളെ അനുഗ്രഹിക്കട്ടെ!

നെയാറ്റിൻകര
1.12.2016

സ്നേഹാശംസകളോടെ

റൈറ്റ് റവ. ഡോ. വിൻസെന്റ് സാമുവൽ
നെയാറ്റിൻകര രൂപതാ മെത്രാൻ